

Script of Morning Gojri News Bulletin 31 May 2026 at 1015 Hrs

مارننگ گو جری نیوز بلیٹن مورخہ 31 مئی 2026

یوہ آکاشوانی جموں بے عبدالمجید تیں خبر سَنو۔

PM Modi

وزیر اعظم نریندر مودی اج 11 بجے آکاشوانی ور من کی بات پروگرام مانہ ملک اور ملک تیں باہر رہ رہیا بھارتیہ شہریاں نال اپنا خیالات سانجھا کریں گا۔ ماہانہ ریڈیو پروگرام غویوہ 134 ووں نشریو وے گو۔ آکاشوانی تے دور درشن غا تمام نیٹ ورکاں، اے آئی آر نیوز ویب سائٹ، نیوز آن آنیر مو بائیل ایپ غے علا وہ اے آئی آر نیوز، ڈی ڈی نیوز، پی ایم او تے اطلاعات و نشریات وزارت غا یوٹیوب چینل تیں یوہ پروگرام براہ راست نشر کیو جائے گو۔ اس پروگرام غا ہندی مانہ نشریا تیں فوراً بعد آکاشوانی اس پروگرام نانہ علا قانی زبانان مانہ نشر کرے گو۔

JK Govt TET

جموں کشمیر سرکار نے کہیو بے جے اُس نے یوٹی غا اساتذہ غے متعلق ٹیچر ایجیڈی ٹیسٹ (ٹی ای ٹی) غا معاملہ ور عدالت عظمیٰ مانہ نظر ثانی غی درخواست دائر کرن غو فیصلو کیو بے۔ وزیر تعلیم سکینہ اتو نے اک سوشل میڈیا پوسٹ مانہ کہیو بے جے حکومت نے اس معاملہ غی مسلسل پیروی کی بے تے اساتذہ غا مفاد غا تحفظ واسطے تگڑا اقدام کیا ہیں۔ انہاں نے کہیو جے نظر ثانی غی درخواست دائر کرن غی منظوری پہلاں ہی دے دتی گئی بے جد کہ محکمہ قانون، انصاف تے پارلیمانی امور نے اپنا اسٹینڈینگ کو نسل مانہ مطلوبہ قانونی کاروائی شروع کرن غی ہدایت کی ہیں۔ وزیر موصوفہ نے کہیو بے جے عرضی پیش تیار کر لی گئی بے تے اگلے ہفتے سپریم کورٹ مانہ دائر کی جائے گی۔ انہاں نے اس گل نانہ دہرایو بے جے سرکار اساتذہ غا مفاد غا تحفظ واسطے وعدہ بند بے۔

8th Pay Commission JK Visit

اٹھواں سینٹرل پے کمیشن اج تیں جموں کشمیر غا دورہ ور بے تے وہ 5 جون توڑی ات رہ گو۔ دورہ غے دوران کمیشن بکھ بکھ فریقین، جن مانہ سرکاری ملازم، یونین تے انجمن شامل ہیں نال مشورہ کرے گو۔ شیر کشمیر انٹرنیشنل کنونشن سینٹر سرینگر مانہ پہلی جون نانہ سویرے 11 بجے تیں 1 تک کمیشن غی یوٹی حکومت نال گل بات ہونو طے پائی بے۔ چیف سیکریٹری غی قیادت مانہ اک اعلیٰ سطحی ٹیم جس مانہ ایڈیشنل چیف سیکریٹریز، پرنسپل سیکریٹریز تے انتظام عامہ، قانون تے مالیاتی محکمان غا سینئر افسر شامل ہیں، میٹنگ مانہ شرکت کریں گا تے کمیشن غے سامنے پر یزنٹیشن دیں گا۔

Satish Vaishnav Visit

گڈیاں لاریاں غا محکمہ غا وزیر ستیش شرما نے کل مرکزی وزیر ریلوے اشونی ویشنو نال ملاقات کی تے سرحدی ضلع راجوری تے پونچھ واسطے ریل رابطہ غی پُر زور وکالت کی۔ انہاں نے جموں ، اکھنور، ڈوری ڈگری، سُنڈربنی ، نو شہرہ، راجوری پونچھ ریل راہ داری غی خطہ واسطے حکمت عملی اقتصادی تے سماجی اہمیت ناہہ آجاگر کیو ، جہیڑی موسم خرابی تے دشوار گزار خطو بون غی وجہ نال اکثر پریشانیاں غو سامنو کرے، ور ترجیحی غور و خوض ور زور دتو۔ ستیش شرما نے اس منصوبہ واسطے اک نوی فیسبلٹی سٹڈی یعنی نواں امکانی جائزہ تے قومی ترجیحی حثیت غی درخواست کی۔ انہاں نے جموں کشمیر مانہہ بہتر ڈیجٹل بنیا دی ڈھانچہ جس مانہہ آئی ٹی پارک، نواں کاروبار غا مرکز تے دور دراز علاقن توڑی انٹرنیٹ غی رسائی شامل تھی غو مطالبو کیو۔ مرکزی وزیر نے یقین دتو جے میٹنگ غے دوران چایا گیا خدشات تے مطالبات غو بمدردی نال جائز و لیو جائے گو۔

Self Enumeration

جموں کشمیر مانہہ مکاناں غی فہرست سازی تے مکاناں غی مردم شماری غو خود شماری غو مرحلو آج ختم ہو جائے گو ، تے پہلک تین مکاناں غی فہرست سازی تے ان غی مردم شماری غو زمینی سطح ور کم شروع ہو جائے گو۔ عہدیداراں نے دسیو ہے جے شمار کنندگان تے نگرانی کم جون 2026 تین 30 جون 2026 توڑی کھر کھر جا غے رہا نش تے آبادی غے متعلق تفصیلی اعدادوشمار اکھٹا کریں گا۔ لوکان ناہہ کہیو گیو ہے جے وے مذکورہ اعدادوشمار واسطے فیڈ ٹیمان نال مکمل تعاون کریں۔ مردم شماری غو مقصد بہتر منصوبہ بندی، بہلانی بہتری غی اسکیمان غی بہتر فراہمی تے یوٹی مانہہ حکومت ناہہ مضبوط بنان واسطے آبادی غی تازہ معلومات اکھٹی کرنو ہے۔

JK Summer Vacations

جموں کشمیر غی وزیر تعلیم سکینہ اتو نے صوبہ جموں غا گرمائی زون مانہہ آن آلا تمام نجی تے سرکاری کالجاں مانہہ یکم جون تین 15 جولائی توڑی گرمیاں غی چھٹیاں غو اعلان کیو ہے۔ وزیر موصوفہ نے دسیو ہے جے یوہ فیصلو آئندہ گرمیاں غا موسم غے پیش نظر بچاں، اساتذہ تے کالجاں مانہہ عملا غی صحت غو خیال رکھتاں واں لیو گیو ہے۔ انہاں نے کہیو ہے جے تمام تعلیمی سرگرمی گرمیاں غی چھٹیاں تین بعد تمام کالجاں مانہہ دوپارہ بحال ہو ویں گی۔

Weather

محکمہ موسمیات نے پیشگوئی کی ہے جے 3 جون توڑی موسم عام طور ور خشک رہن غو امکان ہے۔ 4 اور 5 جون ناہہ کئی جگہیں گرج چمک نال بارش تے آندھی چکھڑ چہلن غو امکان ہے ، تے 6 تین 8 جون تک موسم عام طور ور خشک رہن غی پیش گوئی کی گئی ہے۔

اس غے نال ہی خبراں غو یوہ بلیٹن ختم ہوؤ۔